



ആകാശവാണി, തിരുവനന്തപുരം  
**NATIONAL BULLETIN**

DATE: 08.06.2024

പ്രധാന വാർത്തകൾ

TIME : 07.25 AM

1. നിയുക്ത പ്രധാനമന്ത്രി നരേന്ദ്ര മോദിയുടെ നേതൃത്വത്തിലുള്ള എൻ ഡി എ സർക്കാരിന്റെ സത്യപ്രതിജ്ഞ നാളെ വൈകിട്ട് രാഷ്ട്രപതി ഭവനിൽ, ചടങ്ങിൽ പങ്കെടുക്കാൻ ലോക നേതാക്കളും.

**Prime Minister-designate Narendra Modi-led NDA government will take oath tomorrow evening at Rashtrapati Bhavan; World leaders to attend the ceremony.**

2. ആന്ധ്രപ്രദേശ് മുഖ്യമന്ത്രിയായി റി ഡി പി നേതാവ് എൻ ചന്ദ്രബാബു നായിഡു ബുധനാഴ്ച സത്യപ്രതിജ്ഞ ചെയ്യും.

**TDP leader N Chandrababu Naidu will be sworn in as the Chief Minister of Andhra Pradesh on Wednesday.**

3. കേരളത്തിൽ ശക്തമായ മഴ തുടരുന്നത് കേന്ദ്ര കാലാവസ്ഥ വകുപ്പ്. ഇന്ന് നാല് ജില്ലകളിൽ ഓറഞ്ച് ജാഗ്രത.

**Heavy rain will continue in Kerala. Today Orange alert in four districts.**

4. സമുദ്രത്തിനും കാലാവസ്ഥയ്ക്കും വേണ്ടി ഊർജിതമായി മുന്നേറണമെന്ന ആഹ്വാനവുമായി ഇന്ന് ലോക സമുദ്ര ദിനം.

**Today is World Oceans Day with a call to catalyzes collective action for a healthy ocean and a stable climate**

5. ഫ്രഞ്ച് ഓപ്പൺ ടെന്നീസ് വനിതാ സിംഗിൾസ് ഫൈനൽ ഇന്ന്, പുരുഷ സിംഗിൾസിൽ സ്റ്റാനിഷ് താരം



---

പ്രധാനമന്ത്രിയുടെ ഓഫീസിലേക്ക് നിയമിച്ചതായി രാഷ്ട്രപതി ഭവൻ സമൂഹ മാധ്യമക്കുറിപ്പിൽ പറഞ്ഞു. നേരത്തേ ബിജെപി അധ്യക്ഷൻ ജെ. പി. നദ്യയുടെ നേതൃത്വത്തിലുള്ള എൻഡിഎ പ്രതിനിധി സംഘം രാഷ്ട്രപതി ഭവപദി മുർമുവിനെ സന്ദർശിച്ച് ശ്രീ നരേന്ദ്ര മോദിയെ ബിജെപി പാർലമെൻ്റ് പാർട്ടി നേതാവായി തിരഞ്ഞെടുത്തതായി കാണിച്ച് കത്ത് നൽകിയിരുന്നു. എൻഡിഎ ഘടകകക്ഷികളുടെ പിന്തുണ അറിയിച്ചുള്ള കത്തും രാഷ്ട്രപതിക്ക് കൈമാറി. എൻഡിഎ ശക്തവും സുസ്ഥിരവും വളർച്ചാ കേന്ദ്രീകൃതവുമായ സർക്കാർ രൂപീകരിക്കുമെന്ന് രാഷ്ട്രപതി ഭവൻ പുറത്ത് സംസാരിക്കവെ ശ്രീ മോദി പറഞ്ഞു. വിശദാംശങ്ങൾ രാഷ്ട്രപതി ഭവൻ തയ്യാറാക്കുമെന്നും അപ്പോഴേക്കും മന്ത്രിമാരുടെ പട്ടിക രാഷ്ട്രപതിക്ക് കൈമാറുമെന്നും അദ്ദേഹം കുട്ടിച്ചേർത്തു. 18-ാം ലോക്സഭ പുതിയതും ഊർജസ്വലമായിരിക്കുമെന്നും രാജ്യത്തെ ജനങ്ങളുടെ പ്രതീക്ഷകളും അഭിലാഷങ്ങളും തൻറെ സർക്കാർ നിറവേറ്റുമെന്നും ശ്രീ മോദി പറഞ്ഞു. ന്യൂസ് ഡെസ്ക് ആകാശവാണി...

\*\*\*\*\*

**HEADLINE-1B**  
**NDA SWEARING WORLD LEADERS**

രാഷ്ട്രപതി ഭവനിൽ നടക്കാനിരിക്കുന്ന മൂന്നാം നരേന്ദ്ര മോദി സർക്കാരിൻ്റെ സത്യപ്രതിജ്ഞാ ചടങ്ങിൽ പങ്കെടുക്കാൻ ലോക നേതാക്കൾ

---

എത്തുന്നു. ബംഗ്ലാദേശ് പ്രധാനമന്ത്രി ഷെയ്ഖ് ഹസീന, ശ്രീലങ്കൻ പ്രസിഡൻ്റ് റനിൽ വിക്രമസിംഗെ ഉൾപ്പെടെയുള്ള രാഷ്ട്രത്തലവന്മാർ ചടങ്ങിൽ പങ്കെടുക്കും. പ്രത്യേക ക്ഷണം സ്വീകരിച്ചാണ് ഇവർ എത്തുന്നത്.

\*\*\*\*\*

## **DELHI POLICE DRONE BAN**

നരേന്ദ്ര മോദി സർക്കാരിൻ്റെ സത്യപ്രതിജ്ഞയോടനുബന്ധിച്ച് ഡൽഹിയിൽ ഡ്രോൺ ഉപയോഗത്തിന് നിരോധനം ഏർപ്പെടുത്തി. ഈ മാസം 9, 10 തീയതികളിൽ പാരാഗ്ലൈഡറുകൾ, പാരാമോട്ടറുകൾ, ഹാംഗ് ഗ്ലൈഡറുകൾ, ആളില്ലാ വ്യോമ വാഹനങ്ങൾ, ഹോട്ട് എയർ ബലൂണുകൾ എന്നിവയുൾപ്പെടെയുള്ളവ ഉപയോഗിക്കുന്നത് ഡൽഹി പോലീസ് നിരോധിച്ചു.

\*\*\*\*\*

## **CWC+TMC MEETING**

ലോക്സഭയിലെ പ്രതിപക്ഷ നേതാവിനെ തീരുമാനിക്കുന്നതിനുള്ള കോൺഗ്രസ് പ്രവർത്തക സമിതി യോഗം ഇന്ന് ന്യൂഡൽഹിയിൽ ചേരും. ലോക്സഭാ തിരഞ്ഞെടുപ്പ് ഫലവും യോഗം ചർച്ച ചെയ്യും. കോൺഗ്രസ്സ് അധ്യക്ഷൻ മല്ലികാർജ്ജുൻ ഖാർഗെ മുതിർന്ന നേതാക്കളായ സോണിയാ ഗാന്ധി, രാഹുൽ ഗാന്ധി തുടങ്ങിയവരും യോഗത്തിൽ പങ്കെടുക്കും. അതേസമയം, ലോക്സഭയിലേക്ക്

---

പുതുതായി തിരഞ്ഞെടുക്കപ്പെട്ട തൃണമൂൽ കോൺഗ്രസ്സ് എംപിമാരുടെ യോഗം ഇന്ന് വൈകിട്ട് 4 മണിക്ക് ചേരും. പശ്ചിമ ബംഗാൾ മുഖ്യമന്ത്രി മമതാ ബാനർജിയുടെ അധ്യക്ഷതയിൽ മുഖ്യമന്ത്രിയുടെ വസതിയിലാണ് യോഗം ചേരുന്നത്.

\*\*\*\*\*

## **CEC LETTERS**

ലോക്സഭാ തിരഞ്ഞെടുപ്പിൽ തങ്ങളുടെ ചുമതലകൾ വേഗത്തിലും കൃത്യതയിലും നിർവഹിച്ചതിന് എല്ലാ റിട്ടേണിംഗ് ഓഫീസർമാർക്കും ജില്ലാ തിരഞ്ഞെടുപ്പ് ഓഫീസർമാർക്കും മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ നന്ദി അറിയിച്ചു. ഉദ്യോഗസ്ഥർ തിരഞ്ഞെടുപ്പ് കമ്മീഷൻറെ വിശ്വാസം കാത്തുസൂക്ഷിച്ചതായി അദ്ദേഹം പറഞ്ഞു. തിരഞ്ഞെടുപ്പ് വേളയിൽ നേരിട്ട എല്ലാ വെല്ലുവിളികളും പ്രതികരണങ്ങളും വിജയഗാഥകളും രേഖപ്പെടുത്താൻ ജില്ലാ മജിസ്ട്രേറ്റുകൾ, ഡെപ്യൂട്ടി കമ്മീഷണർമാർ, റിട്ടേണിംഗ് ഓഫീസർമാർ, ജില്ലാ തിരഞ്ഞെടുപ്പ് ഓഫീസർമാർ എന്നിവർക്ക് അയച്ച കത്തിൽ ശ്രീ രാജീവ് കുമാർ ആവശ്യപ്പെട്ടു. സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും പോലീസ് ഉദ്യോഗസ്ഥർക്കും മുഖ്യ തിരഞ്ഞെടുപ്പ് കമ്മീഷണർ നന്ദി രേഖപ്പെടുത്തി.

\*\*\*\*\*

## **HEADLINE-2**

### **CHANDRABABU NAIDU**

---

---

ആന്ധ്രാപ്രദേശ് മുഖ്യമന്ത്രിയായി തെലുങ്കുദേശം പാർട്ടി ദേശീയ അധ്യക്ഷൻ എൻ ചന്ദ്രബാബു നായിഡു ബുധനാഴ്ച സത്യപ്രതിജ്ഞ ചെയ്യും. വിജയവാഡയ്ക്ക് സമീപമാണ് സത്യപ്രതിജ്ഞാ ചടങ്ങ്. എൻഡിഎയുടെ മുതിർന്ന നേതാക്കളും അയൽ സംസ്ഥാനങ്ങളിലെ മുഖ്യമന്ത്രിമാരും സത്യപ്രതിജ്ഞാ ചടങ്ങിൽ പങ്കെടുക്കുമെന്ന് പ്രതീക്ഷിക്കുന്നു. വിഭജനത്തിനുശേഷം ആന്ധ്രാപ്രദേശിൻറെ മുഖ്യമന്ത്രിയായി ഇത് രണ്ടാം തവണയാണ് നായിഡു സത്യപ്രതിജ്ഞ ചെയ്യുന്നത്. നിയമസഭാ തിരഞ്ഞെടുപ്പിൽ തെലുങ്കുദേശം പാർട്ടി, ജനസേന, ഭാരതീയ ജനതാ പാർട്ടി എന്നിവയുടെ എൻഡിഎ സഖ്യം 175 നിയമസഭാ സീറ്റുകളിൽ 164 ലും വിജയിച്ചിരുന്നു.

\*\*\*\*\*

## **EC - JK POLL**

ജമ്മു കശ്മീരിലെ നിയമസഭയിലേക്കുള്ള പൊതു തിരഞ്ഞെടുപ്പിന് പൊതു ചിഹ്നം അനുവദിക്കണമെന്ന് ആവശ്യപ്പെട്ട് രാഷ്ട്രീയ പാർട്ടികളിൽ നിന്ന് അപേക്ഷകൾ സ്വീകരിക്കാൻ തീരുമാനിച്ചതായി തിരഞ്ഞെടുപ്പ് കമ്മീഷൻ അറിയിച്ചു. സെപ്റ്റംബർ 30നകം ജമ്മു കശ്മീരിൽ നിയമസഭാ തിരഞ്ഞെടുപ്പ് നടത്തണമെന്ന് കഴിഞ്ഞ ഡിസംബറിൽ സുപ്രീം കോടതി തിരഞ്ഞെടുപ്പ് സമിതിയോട് നിർദ്ദേശിച്ചിരുന്നു.

\*\*\*\*\*

---

## **RBI BI MONTHLY POLICY**

അടിസ്ഥാന ബാങ്കിങ്ങ് നിരക്കുകളിൽ തുടർച്ചയായി എട്ടാം തവണയും മാറ്റം വരുത്താതെ റിസർവ് ബാങ്ക് ഓഫ് ഇന്ത്യ. റിപ്പോ നിരക്ക് 6.5 ശതമാനമായി നിലനിർത്താൻ ആർ.ബി.ഐ-യുടെ ധനനയ അവലോകന സമിതി യോഗം തീരുമാനിച്ചു. എസ്.ഡി.എഫ് നിരക്ക് 6.25 ശതമാനമായി തുടരും.

\*\*\*\*\*

## **CBI-CHARGE SHEET**

മുൻ റെയിൽവേ മന്ത്രി ലാലു പ്രസാദവും കുടുംബാംഗങ്ങളും ഉൾപ്പെട്ട തൊഴിൽ കുടകോണവുമായി ബന്ധപ്പെട്ട് സിബിഐ ഇന്നലെ അന്തിമ കുറ്റപത്രം സമർപ്പിച്ചു. കുറ്റപത്രം ജൂലൈ ആറിന് പ്രത്യേക കോടതി പരിഗണിക്കും. കഴിഞ്ഞ ഒക്ടോബർ 4 ന്, ലാലു പ്രസാദ് യാദവ്, ബിഹാർ ഉപമുഖ്യമന്ത്രി തേജസ്വി യാദവ്, റാബ്റി ദേവി എന്നിവർക്ക് കോടതി ജാമ്യം അനുവദിച്ചിരുന്നു. അതേസമയം മദ്യനയ കേസിൽ ബിആർഎസ് നേതാവ് കെ കവിതയ്ക്കുതിരെ ഡൽഹി കോടതിയിൽ സിബിഐ അനുബന്ധ കുറ്റപത്രവും സമർപ്പിച്ചു. കേസ് ജൂലൈ ന് പരിഗണിക്കാൻ മാറ്റി. കവിതയുടെ ജുഡീഷ്യൽ കസ്റ്റഡി ജൂൺ 21 വരെ കോടതി നീട്ടിയിട്ടുണ്ട്.

\*\*\*\*\*

## **CHHATTISGARH ENCOUNTER**

---

---

ചരത്തിസ്ഗഡിലെ ബസ്റ്റർ ഡിവിഷനിൽ ഇന്നലെ നടന്ന ഏറ്റുമുട്ടലിൽ അഞ്ച് മാവോയിസ്റ്റുകൾ കൊല്ലപ്പെട്ടു. ഇവരുടെ മൃതദേഹങ്ങൾ സംഭവ സ്ഥലത്ത് നിന്ന് കണ്ടെടുത്തു. നാരായൺപൂർ, ദന്തേവാഡ ജില്ലകളുടെ അതിർത്തിയിലാണ് ഏറ്റുമുട്ടലുണ്ടായതെന്ന് പോലീസ് ഉദ്യോഗസ്ഥർ പറഞ്ഞു. ഗോബെൽ വനത്തിൽ മാവോയിസ്റ്റുകളുടെ സാന്നിധ്യമുണ്ടെന്ന് രഹസ്യ വിവരം ലഭിച്ചതിനെ തുടർന്ന് ജില്ലാ റിസർവ് ഗാർഡിൻറെയും ഐടിബിപിയുടെയും സംയുക്ത സംഘം തിരച്ചിൽ നടത്തുകയായിരുന്നു. ഇതിനിടെയാണ് ഏറ്റുമുട്ടൽ ഉണ്ടായത്. ഏറ്റുമുട്ടലിൽ മൂന്ന് ഡിആർജി ജവാന്മാർക്ക് പരിക്കേറ്റു.

\*\*\*\*\*

## **CM-PENSION**

കേരളത്തിൽ സാമൂഹ്യക്ഷേമ പെൻഷൻ കുടിശിക അതിവേഗം കൊടുത്തുതീർക്കുമെന്നു മുഖ്യമന്ത്രി പിണറായി വിജയൻ. സർക്കാർ ജീവനക്കാരുടെ ക്ഷാമബത്തയും, പെൻഷൻകാരുടെ കുടിശികകളും ഉടൻ കൊടുത്തുതീർക്കാൻ കഴിയുമെന്നാണു പ്രതീക്ഷയെന്നും അദ്ദേഹം പറഞ്ഞു. സംസ്ഥാന സർക്കാരിൻറെ പ്രോഗ്രസ് റിപ്പോർട്ട് പ്രകാരനം ചെയ്യുകയായിരുന്നു മുഖ്യമന്ത്രി. ജീവനക്കാർക്ക് അർഹമായ ഡിഎ കൃത്യമായി നൽകുന്നതിനു പ്രയാസങ്ങളുണ്ടെന്നതു യാഥാർഥ്യമാണെന്നു മുഖ്യമന്ത്രി ചൂണ്ടിക്കാട്ടി. പെൻഷൻകാരുടെ ഡി.ആർ.



---

പ്രശ്നവും ഉടൻ പരിഹരിക്കുമെന്നും മുഖ്യമന്ത്രി പറഞ്ഞു.

\*\*\*\*\*

## **BAKRID**

കേരളത്തിൽ ബലിപെരുന്നാൾ ജൂൺ 17ന്. കോഴിക്കോട് കാപ്പാട് കടപ്പുറത്ത് ദുൽഹജ് മാസപ്പിറവി കണ്ടതിന്റെ അടിസ്ഥാനത്തിൽ ഇന്ന് ദുൽഹജ് ഒന്നും ജൂൺ 17 തിങ്കളാഴ്ച ബക്രീദും ആയിരിക്കുമെന്ന് കോഴിക്കോട് വാസിമാരും മതപണ്ഡിതരും അറിയിച്ചു.

\*\*\*\*\*

## **HEADLINE-3 WEATHER KERALA**

കേരളത്തിൽ ശക്തമായ മഴ തുടരുന്നെന്ന് കേന്ദ്ര കാലാവസ്ഥ വകുപ്പ്. ഇന്ന് നാല് ജില്ലകളിൽ ഓറഞ്ച് ജാഗ്രത പ്രഖ്യാപിച്ചു. കോഴിക്കോട്, വയനാട്, കണ്ണൂർ, കാസർഗോഡ് ജില്ലകളിലാണ് ഓറഞ്ച് ജാഗ്രത. ആലപ്പുഴ, ഇടുക്കി, എറണാകുളം, തൃശ്ശൂർ, പാലക്കാട്, മലപ്പുറം ജില്ലകളിൽ മഞ്ഞ ജാഗ്രതയുമാണ്. കേരള തീരത്തും തെക്കൻ തമിഴ്നാട് തീരത്തും ഇന്ന് രാത്രി വരെ കള്ളക്കടൽ പ്രതിഭാസത്തിനും, ഉയർന്ന തിരമാലയ്ക്കും സാധ്യതയുണ്ട്. കേരള കർണാടക ലക്ഷദ്വീപ് തീരങ്ങളിൽ ഈ മാസം 11 വരെ മത്സ്യബന്ധനത്തിന് പോകരുതെന്നും നിർദ്ദേശമുണ്ട്.

\*\*\*\*\*

---

## HEADLINE-4

### WORLD OCEAN DAY

ഇന്ന് ലോക സമുദ്രദിനം. സമുദ്രത്തിനും കാലാവസ്ഥയ്ക്കും വേണ്ടിയുള്ള ഊർജ്ജിതമായ പ്രവർത്തനമെന്നതാണ് ഇത്തവണത്തെ പ്രമേയം. മനുഷ്യന്റെ കടന്ന് കയറ്റങ്ങളിലൂടെ സമുദ്രത്തിലുണ്ടാകുന്ന വ്യതിയാനങ്ങളെക്കുറിച്ച് പൊതുജനങ്ങളിൽ അവബോധം വളർത്താനും, സമുദ്ര സംരക്ഷണത്തിന് കൂട്ടായ്മകൾ രൂപീകരിക്കാനുമാണ് ദിനാചരണത്തിലൂടെ ഐക്യരാഷ്ട്രസംഘടന ലക്ഷ്യമിടുന്നത്.

\*\*\*\*\*

## HEADLINE-5

### FRENCH OPEN

ഫ്രഞ്ച് ഓപ്പൺ ടെന്നീസ് വനിതാ സിംഗിൾസ് ഫൈനൽ ഇന്ന്. ഒന്നാം സീഡ് പോളണ്ടിന്റെ ഇഗ സിയാട്രെക്കും ഇറ്റലിയുടെ ജാസ്റ്റിൻ പൗളീനിയും ഏറ്റുമുട്ടും. പുരുഷ സെമിയിൽ ഇറ്റാലിയൻ താരത്തെ പരാജയപ്പെടുത്തി സ്റ്റാനിഷ് താരം കാർലോസ് അൽക്കാരസ് ഫൈനലിൽ കടന്നു. സ്റ്റോർ - 6-2, 3-6, 6-3, 4-6, 3-6. ഇതോടെ ഫ്രഞ്ച് ഓപ്പൺ ഫൈനലിലെത്തുന്ന ഏറ്റവും പ്രായം കുറഞ്ഞ സ്റ്റാനിഷ് താരം എന്ന നേട്ടം കാർലോസ് സ്വന്തമാക്കി.

\*\*\*\*\*

## CRICKET

---

ട്വന്റി - 20 ലോകകപ്പ് ക്രിക്കറ്റ് ഗ്രൂപ്പ് മത്സരത്തിൽ ഇന്നലെ നടന്ന മത്സരത്തിൽ കാനഡ 12 റൺസിന് അയർലൻഡിനെ പരാജയപ്പെടുത്തി. ആദ്യം ബാറ്റ് ചെയ്ത കാനഡ നിശ്ചിത ഓവറിൽ 7 വിക്കറ്റ് നഷ്ടത്തിൽ 137 റൺസെടുത്തു. മറുപടിബാറ്റിങ്ങിൽ അയർലൻഡിന് 7 വിക്കറ്റിൽ 125 റൺസെടുക്കാനായുള്ളൂ. ഇന്ന് നാല് മത്സരങ്ങളാണുള്ളത്. ഇപ്പോൾ നടക്കുന്ന ആദ്യ മത്സരത്തിൽ ന്യൂസിലാൻഡിന് അഫ്ഗാനിസ്ഥാനെതിരെ 160 റൺസ് വിജയലക്ഷ്യം രണ്ടാം മത്സരത്തിൽ ശ്രീലങ്ക-ബംഗ്ലാദേശ് മത്സരം പുരോഗമിക്കുന്നു. രാത്രി 8 മണിക്ക് നടക്കുന്ന മത്സരത്തിൽ നെതർലൻഡ്സ് - ദക്ഷിണാഫ്രിക്കയെയും 10.30 ന് നടക്കുന്ന മത്സരത്തിൽ ഇംഗ്ലണ്ട് - ഓസ്ട്രേലിയയെയും നേരിടും.

\*\*\*\*\*

## **FIH HOCKEY PREMIER**

എഫ്.ഐ.എച്ച് ഹോക്കി പ്രീമിയർ ലീഗിൽ ഇന്ത്യൻ ടീം ഇന്ന് ജർമ്മനിയെ നേരിടും. നാളെ ആതിഥേയരായ ഗ്രേറ്റ് ബ്രിട്ടനുമായാണ് ഇന്ത്യയുടെ മൽസരം. നിലവിൽ പോയിന്റ് പട്ടികയിൽ നാലാം സ്ഥാനത്താണ് ഇന്ത്യൻ പുരുഷ ടീം. പതിനാല് മൽസരങ്ങളിൽ നിന്ന് ഇരുപത്തിനാല് പോയിന്റ് ആണ് ഇന്ത്യയുടെ സമ്പാദ്യം.

\*\*\*\*\*

---

## INTERNATIONAL-YOGA DAY

ഈ വർഷത്തെ അന്താരാഷ്ട്ര യോഗ ദിന ആഘോഷങ്ങൾക്കുള്ള ഒരുക്കങ്ങൾ ആരംഭിച്ചു. കേന്ദ്ര വാർത്താ വിതരണ പ്രക്ഷേപണ മന്ത്രാലയം ആയുഷ് മന്ത്രാലയം തുടങ്ങിയവയിലെ മുതിർന്ന ഉദ്യോഗസ്ഥർ ദിനാചാരണത്തിന്റെ പ്രചാരണ പരിപാടികൾ അവലോകനം ചെയ്തു. യോഗാഭ്യാസത്തിന്റെ നേട്ടങ്ങളെക്കുറിച്ചുള്ള പ്രചാരണത്തോടൊപ്പം 'COMMON YOGA PORTAL' - CYP-യെ കുറിച്ച് അവബോധം സൃഷ്ടിക്കുന്നതിന് വിവിധ പരിപാടികൾ സംഘടിപ്പിക്കും.

\*

\*\*\*\*\*

\*\*\*\*\*

